


రజనీకాంత్-లోకేశ్ కనగరాజ్ కాంబినేషన్లో వస్తున్న 'కూలీ'కి సంబంధించి దర్శకుడు ఆసక్తికర విషయాన్ని పంచుకున్నారు. ఈ కథ కన్నా ముందు వేరొక కథను రజనీకి వినిపించినట్లు చెప్పారు.



రజనీకాంత్ కథానాయకుడిగా లోకేశ్ కనగరాజ్ దర్శకత్వంలో రూపొందుతున్న యాక్షన్ థ్రిల్లర్ 'కూలీ'. నాగార్జున, ఉపేంద్ర, సౌభినీ షాహిర్, సత్యరాజ్, శ్రుతి హాసన్ తదితరులు కీలక పాత్రలు పోషించారు. దాదాపు చిత్రీకరణ పూర్తి చేసుకున్న ఈ మూవీ ప్రస్తుతం నిర్మాణాంతర కార్యక్రమాలు జరుపుకొంటోంది. ఈ క్రమంలో దర్శకుడు లోకేశ్ కనగరాజ్ ఆసక్తికర విషయాన్ని పంచుకున్నారు. రజనీకాంత్ తొలుత వేరే కథ చెప్పానని, అది ఆయనకు నచ్చినా అనుకోని కారణాలతో ఈ కథను పక్కన పెట్టినట్లు తెలిపారు. "రజనీకాంత్ సర్వో సినిమా చేయాలనుకున్నప్పుడు ఆయన్ను కలిసి ఒక కథ చెప్పాను. అయితే, అది కార్యరూపం దాల్చలేదు. దాదాపు రెండు నెలలకు పైగా ఆ స్క్రిప్టు పర్వే చేశాం. ఆ కథ, దాని నేపథ్యం రజనీ సర్దు బాగా నచ్చాయి. రెండు నెలల తర్వాత మళ్లీ ఆయన్ను కలిసినప్పుడు 'ఈ కథ వద్దు. మరొక స్టోరీ చేద్దాం' అని అన్నాను. అదే 'కూలీ'. రజనీ సర్దు ఆ స్టోరీ నచ్చినా నేను చేయకపోవడానికి ఒక కారణం ఉంది. నేను అనుకున్న పాయింట్ ఒక చోట పూర్తిగా డౌన్ అయిపోయినట్లు అనిపించింది. దీంతో ఆ ప్రాజెక్టు ఆసక్తి సన్నగిల్లిపోయింది. భవిష్యత్లో ఎప్పుడైనా కొత్త ఆలోచన వస్తే, ఆ కథను అందుకు అనుగుణంగా ముందుకు తీసుకెళ్తా. అంతేకానీ, అదే కథను పట్టుకుని రజనీ సర్ విలువైన సమయాన్ని వృథా చేయటం నాకు ఇష్టం లేదు" అని లోకేశ్ కనగరాజ్ చెప్పుకొచ్చారు. ఇక 'కూలీ' విషయానికొస్తే భారీ బడ్జెట్, భారీ తారాగణంతో లోకేశ్ దీన్ని తీర్చిదిద్దారు. ఐటమ్ సాంగ్ లో పూజా హెగ్డే ఆడి పాడింది. అమిరాఖాన్ కూడా అతిథి పాత్రలో తళుక్కున మెరవనున్నారు. ఆగస్టు 14న తమిళ, తెలుగు, కన్నడ, మలయాళ, హిందీ భాషల్లో 'కూలీ'ని విడుదల చేయనున్నారు. ఐమ్యాక్స్ ఫార్మాట్లోనూ ఈ మూవీ తీసుకొస్తున్నారు. రజనీకాంత్ ఇందులో కూలీ నెంబర్ 1421గా దేవా పాత్రలో సందడి చేయనున్నారు. అనిరుధ్ స్వరాలు సమకూరుస్తున్న ఈ చిత్రాన్ని సనీ పిక్చర్స్ నిర్మిస్తోంది.

సైనికుల మాతృమూర్తులకు కంటిమీద కునుకుండదు: అలియాభట్



పహాల్గా ఉగ్రదాడి, ఆపరేషన్ సిందూర్, పాక్ రెచ్చగొట్టే చర్యలు వంటి పరిణామాలతో దేశం ఒకరకమైన ఉద్విగ్న పరిస్థితులను ఎదుర్కొంది. సైన్యం పాక్కు దీటుగా బదులిచ్చినందుకు దేశ ప్రజలు గర్వపడ్డారు. కానీ, ఆ సైనికులను పంపిన తల్లులు మాత్రం అనుక్షణం ఊపిరి బిగపట్టుకొని, తమ బిడ్డ కోసం కలవరపడుతూనే ఉన్నారు.. ఉంటారు. ఇదే విషయాన్ని ప్రముఖ బాలీవుడ్ నటి అలియాభట్ ఒక అమోఘసల్ పోస్టు ద్వారా వ్యక్తం చేశారు. "కొన్ని రోజులుగా పరిస్థితులు భిన్నంగా ఉన్నాయి. నిశ్శబ్దమే వినిపించింది. అంతా ఆందోళన. ప్రతి మాట, వార్త వెనక ఒకరకమైన టెన్షన్. అదివారం మనమంతా మదర్స్ డేను సంతోషంగా చేసుకున్నాం. అలింగనాలు ఇచ్చి పుచ్చుకున్నాం. దేశ రక్షణ కోసం హీరోలను పెంచిన తల్లుల గురించి ఆలోచించకుండా ఉండలేకపోయా. వారిది అంతలేని త్యాగం. ప్రతి సైనికుడి యూనిఫామ్ వెనక నిద్ర లేని రాత్రులు గడిపే అతడి తల్లి ఉంటుంది. తన బిడ్డకు ఏ రాత్రి జోలపాటలా ఉండదని ఆ తల్లికి తెలుసు. అనిశ్చితి.. ఒత్తిడితో కూడిన ఆ నిశ్శబ్దం ఏ క్షణమైనా బద్దలు కావచ్చు. కానీ.. ప్రతి రాత్రి ఉద్రిక్తతలు లేని ప్రశాంతతను కోరుకుంటున్నాం. ఆ తల్లిదండ్రుల ధైర్యం ఈ దేశాన్ని ఎంతగానో కదిలిస్తోంది. పంటి బిగువున బాధను నొక్కి పెట్టిన వారికి ప్రతిక్షణం అందగా ఉంటాం. మూ రక్షకుల కోసం, ఈ దేశం కోసం కలిసి నిలబడతాం. జైహింద్" అంటూ సుదీర్ఘ పోస్టు పెట్టారు. గతనెల 22న పహాల్గా ఉగ్రదాడిలో 26 మంది పౌరులు చృతిచెందిన విషయం తెలిసిందే. అందుకు ప్రతీకారంగా భారత ఆర్మీ 'ఆపరేషన్ సిందూర్' పేరిట మెరుపుదాడులకు దిగింది. ఉగ్ర స్థావరాలను ధ్వంసం చేసింది. కానీ పాక్ మాత్రం రెచ్చగొట్టే చర్యలకు యత్నించింది. నేరుగా ఎదుర్కోలేక అసత్య ప్రచారానికి పాల్పడింది. కానీ వాటన్నింటికీ మన సైన్యం దీటుగా బదులిచ్చింది.

- 1857: మలేరియా వ్యాధి కారకాన్ని కనుగొన్న శాస్త్రవేత్త రోనాల్డ్ రాస్ జననం (మ.1932).
- 1905: భారత మాజీ రాష్ట్రపతి ఫక్రుద్దీన్ అలీ అహ్మద్ జననం (మ.1977).
- 1918: భారత నృత్య కళాకారిణి బాలసరస్వతి జననం (మ.1984). (చిత్రంలో)
- 1939: మొట్టమొదటి వాణిజ్య ఎఫ్.ఎం. రేడియో WDRG మొదలైన రోజు.
- 1952: భారతదేశ ప్రథమ లోక్ సభ తొలిసారిగా సమావేశమైంది.
- 1956: హిందూ అధ్యాత్మికవేత్త శ్రీ శ్రీ రవి శంకర్ జననం.
- 1962: భారత రెండవ రాష్ట్రపతిగా సర్వేపల్లి రాధాకృష్ణన్ అధికారం చేపట్టాడు.
- 1969: భారతీయ రాజకీయ వేత్త అసదుద్దీన్ ఒవైసీ జననం.
- 2001: భారతీయ రచయిత ఆర్.కే. నారాయణ్ మరణం (జ.1906).



రోనాల్డ్ రాస్



ఫక్రుద్దీన్ అలీ అహ్మద్



బాలసరస్వతి



ఎన్.ఎం. రేడియో



లోక్ సభ



శ్రీ శ్రీ రవి శంకర్



సర్వేపల్లి రాధాకృష్ణన్



అసదుద్దీన్ ఒవైసీ



ఆర్.కే. నారాయణ్

కోహ్లా అప్పడే టెస్ట్ క్రికెట్ నుంచి లైట్ అవుదామనుకున్నాడు కానీ

రోహిత్ శర్మ టెస్ట్ క్రికెట్ కు లైట్ వెంట ప్రకటించిన రోజునే కోహ్లా కూడా తన వీడ్కోలు నిర్ణయాన్ని వెల్లడించాలనకున్నాడు. కానీ ఆపరేషన్ సిందూర్, భారత్, పాకిస్థాన్ మధ్య ఉద్రిక్తతల నేపథ్యంలో బీసీసీబి సూచన మేరకు కొన్ని రోజులు ఆగాడని సమాచారం.



విరాట్ కోహ్లా టెస్ట్ క్రికెట్ కు సోమవారం వీడ్కోలు పలికాడు. ఈమేరకు ఇన్స్టాగ్రాంలో భావోద్వేగపూరిత సందేశాన్ని రాశాడు. కొన్ని రోజుల ముందే మే 7న రోహిత్ శర్మ సుదీర్ఘ ఫార్మాట్ కు రిటైర్మెంట్ ప్రకటించాడు. నిజానికి అదేరోజు విరాట్ కూడా తన వీడ్కోలు విషయాన్ని సామాజిక మాధ్యమ వేదికగా చెబుదామనుకున్నాడట. కానీ... ఆపరేషన్ సిందూర్ నేపథ్యంలో భారత్, పాకిస్థాన్ మధ్య ఉద్రిక్త పరిస్థితులు ఉన్నందున కొన్ని రోజులు ఆగమని బీసీసీబి, కోహ్లాకి సూచించిందని సమాచారం. భారత్, పాకిస్థాన్ మధ్య శనివారం కాల్యుల విరమణ ఒప్పందం కుదిరింది. ఈ నేపథ్యంలో బీసీసీబి, సెలక్షన్ కమిషన్ సూచనలకు అనుగుణంగా తన రిటైర్మెంట్ విషయాన్ని సోమవారం సోషల్ మీడియాలో కోహ్లా వెల్లడించాడని తెలుస్తోంది. తన కుటుంబంతో మరింత సమయం గడిపేందుకే విరాట్ కోహ్లా ఈ నిర్ణయం తీసుకున్నాడని తెలుస్తోంది. గత ఏడాదిగా కోహ్లా తరచూ ఇంగ్లండ్కు తన భార్య అనుష్క శర్మ, కూతురు వామిక, కొడుకు అకాయ్ కలిసేందుకు వెళుతున్నాడు. బోర్డర్ గవాస్కర్ ట్రోఫీలో భారత్ 1-3 తేడాతో ఆస్ట్రేలియా చేతిలో ఓటమి పాలైంది. ఈ నేపథ్యంలో బీసీసీబి కొన్ని కఠిన నియమాలు అమల్లోకి తీసుకొచ్చింది. విదేశీ పర్యటనలప్పుడు అటగాళ్లతో పాటు వాళ్ల కుటుంబసభ్యులు గడిపే రోజుల్ని కుదించింది. ఈ నిర్ణయంపై అప్పట్లోనే కోహ్లా బహిరంగంగా తన అసంతృప్తిని వెల్లడించాడు. 'కుటుంబం పాత్ర గురించి జనాలకు వివరించడం చాలా కష్టం. ప్రతిసారి నా గదిలోకి ఒంటరిగా వెళ్లి కూర్చోవడం నాకు ఇష్టం ఉండదు. క్రికెట్లో గడ్డు పరిస్థితులు ఎదురైనప్పుడు, ఆ సమయంలో కుటుంబంతో కానీపు గడిపితే మరింత బాధ్యతగా తిరిగి వుంజుకోవచ్చు. నేను వీలైనప్పుడల్లా బయటకు వెళ్లి కుటుంబంతో కాలం గడిపే అవకాశాన్ని వదులుకోను' అని అప్పుడు కోహ్లా తన అభిప్రాయాన్ని వ్యక్తంచేశాడు.

ఇంటి చిటాల్లు

బ్లాక్ టీని జుట్టు హెయిర్ తేర్ త్రీట్ మెంట్ లో ఎక్కువగా వాడతారు. దీనిని వాడడం వల్ల జుట్టు సమస్యలు చాలా వరకూ తగ్గుతాయి.

నేటి కాలంలో జుట్టు సమస్యలు చాలా కామన్. జుట్టు రాలడం, తెల్లజుట్టు, స్కిట్ ఎండ్స్ ఇలాంటి సమస్యలు చాలానే ఉన్నాయి. వీటిని దూరం చేసేందుకు చాలా మంది త్రీట్ మెంట్స్ వాడడం, ఎస్సీ ప్రయత్నాలు చేస్తుంటారు. కానీ, ఇంట్లోనే కొన్ని సహజ మార్గాల ద్వారా జుట్టుకి సంబంధించిన చాలా సమస్యల్ని దూరం చేయొచ్చు. అందులో బ్లాక్ టీ ఒకటి. బ్లాక్ టీని జుట్టు సమస్యల్ని ఎలా దూరం చేయొచ్చో తెలుసుకోండి.

బ్లాక్ టీతో

బ్లాక్ టీ ఆరోగ్యానికే కాదు, జుట్టుకి కూడా చాలా మంచిది. బ్లాక్ టీతో రిన్స్ అంటే బ్లాక్ టీని జుట్టుకి అప్లై చేసి కొన్ని నిమిషాలు లలానే ఉంచి తర్వాత క్లీన్ చేయండి. దీని వల్ల మీ జుట్టు అందంగా మారుతుంది. రెగ్యులర్ గా రాస్తే జుట్టు సమస్యలు తగ్గుతాయి.



బ్లాక్ టీతో జుట్టు నల్లగా నిగనిగలాడడమే కాదు,

ఒత్తుగా పెరుగుతుంది కూడా, ఎలా వాడాలంటే



జుట్టు రంగు



బ్లాక్ టీలో టానిన్స్ అధిక సాంద్రత ఉంటుంది. ఇది ట్రీ రాడికల్స్ అని పిలవబడే కణాలకు హాని కలిగించే సమేతకాలన తటస్థీకరణచే ఓ రకమైన పాలిఫెనాల్ యాంటీ ఆక్సిడెంట్. ముఖ్యంగా, బ్లాక్ టీలో థియోఫ్లావిన్స్, థియోరబిగ్లినోలు ఉంటాయి. ఇవి దానికి ప్రత్యేక ముదురు రంగుని ఇస్తాయి. ఈ రంగు కారణంగా బ్లాక్ టీ రిన్స్ సహజంగానే జుట్టుకి మంచి రంగుని ఇస్తాయి. దీంతో జుట్టు తెల్లబడడం తగ్గుతుంది. అదే విధంగా, ఇది ఎరుపు, లేత గోధుమ రంగు, ఇతర రంగు జుట్టున్న వారికి అంతగా పనిచేయదు.

జుట్టు పెరగడం



బ్లాక్ టీ రిన్స్ తో జుట్టు పెరుగుతుంది. ఎందుకంటే టీలో ఎక్కువగా యాంటీ ఆక్సిడెంట్, కెఫిన్ కంటెంట్ హెచ్చి జుట్టుకి హెల్ప్ చేస్తాయి. బ్లాక్ టీని రాయడం వల్ల జుట్టు పెరుగడంలో మార్పు ఉంటుంది. పాల్గొన పెరుగుతుంది. అయితే, ఈ విషయాన్ని నిర్ధారించడానికి మరికొన్ని పరిశోధనలు అవసరమని, దీంతోపాటు పోషకాహారం తీసుకుంటూ ఒత్తిడిని తగ్గించుకుంటే చాలా వరకూ జుట్టు రాల్ సమస్యలు తగ్గుతాయని చెబుతున్నారు.

మెరుపు



జుట్టుని మెరిపించడంలో బ్లాక్ టీ హెల్ప్ చేస్తుంది. అయితే, బ్లాక్ టీలోని కెఫిన్ జుట్టు కుదుళ్లపై ఎక్కువసేపు ఉంచి జుట్టు తంతువులు ఎండిపోయేలా చేస్తుంది. ఎందుకంటే ఇది జుట్టు తేమని గ్రహిస్తుంది. కాబట్టి, ఎక్కువసేపు జుట్టుపై బ్లాక్ టీ ఉంచకుండా కొద్దిసేపు మాత్రమే ఉంచాలి. వీలైతే కండిషనర్ లా వాడండి.

ఎలా వాడాలి



♥ 2 కప్పుల బ్లాక్ టీని తయారుచేసుకోండి. దీనిని రూమ్ టెంపరచర్ వచ్చేవరకూ ఉంచండి. ♥ తర్వాత ఈ టీని స్ప్రే బాటిల్ లో ఫిల్ చేయండి. ♥ హెయిర్ రిన్స్ చేయడానికి ముందుగా జుట్టుని షాంపూతో క్లీన్ చేయాలి. ఎప్పుడైనా సరే శుభ్రమైన స్కాల్ప్ పైనే బ్లాక్ టీ అప్లై చేయాలి. ♥ తడిగా ఉన్న జుట్టుని పాములుగా విడదీస్తూ బ్లాక్ టీ స్ప్రే చేస్తూ సున్నితంగా మసాజ్ చేయండి. ♥ తల మొత్తం కవర్ చేశాక షవర్ కాప్ పెట్టుకుని కాసేపు ఉండండి. ♥ తర్వాత జుట్టుని క్లీన్ చేసి కండిషనర్ రాయండి. ♥ జుట్టు రంగు కోసం బ్లాక్ టీ రాస్తే రూట్స్ కి రాయాలి. ♥ ఇది రాసినప్పుడు పాత బట్టలు వేసుకుంటే మంచిది. ఎందుకంటే మరకలు పడే అవకాశం ఉంది. **గమనిక:** ఇది సాధారణ సమాచారం కోసం మాత్రమే. ఇది ఏ విధంగానూ ఏ మెడిసిన్ లేదా చికిత్సకు ప్రత్యామ్నాయం కాదు. వీటిని పాటించేముందు మరింత సమాచారం కోసం ఎల్లప్పుడూ మీ వైద్యుడిని సంప్రదించండి. తెలుగు సమయం ఈ విషయాల్ని ధృవీకరించడం లేదు. ఖచ్చితత్వం, ప్రభావానికి తెలుగు సమయం బాధ్యత వహించదు.